

غەربتىكى ئىسلام ئۆمىتى (بىلالچىلار)

ئېنىقلىما:

«ئىسلام ئۆمىتى» ئامېرىكىدىكى قارا تەنلىكلەر ئارىسىدا مەيدانغا كەلگەن بىر خىل ھەرىكەت. بۇ ھەرىكەت، ئىرىقچىلىق روھىي بېسىپ كەتكەن ئايرىم چۈشەنچىلەر ئاساسىدا ئىسلامنى ئاساس قىلغان. بىر قاتار ئەقىدە ۋە پىكىرلىرىنى توغرىلىغاندىن كېيىن «بىلالچىلار» ئىسمى بىلەن تونۇلغان.

قورۇلۇشى ۋە ئاساسلىق كىشىلىرى:

◊ بۇ ھەرىكەتنىڭ تەسىس قىلغۇچىسى ۋالېس د.فارد (Wallace D. Fard) ئىسىملىك نەسىبى ئېنىق بولمىغان نېگىر كىشى. ئۇ 1930 - يىلى تويۇقسىزلا ، دىتروئىتتىكى نېگىرلار ئارىسىدا ئۆزىنىڭ مەزھىپىگە چاقىرىغان ھالدا پەيدا بولغان ۋە 1934 - يىلى ئىيۇندا سىرلىق شەكىلدە ئارىدىن غايىب بولغان.

◊ ئەلجىھ پۇل ياكى ئەلجىھ مۇھەممەد (1898 - 1975م): بۇ ھەرىكەتكە كىرگەن ۋە مەنەسپلىرىدە ئۈسۈپ، فاردتىن كېيىن رەئىس بولغان. 1959 - يىلى سەئۇدى ئەرەبىستاننى زىيارەت قىلغان، ئۇنىڭ تەرجىمانلىقىنى قىلىدىغان ئوغلى ۋالاس مۇھەممەدنى ھەمرا قىلىپ تۈركىيە، ئىپوفىيە، سۇدان، پاكىستانلارنى كەزگەن.

◊ مالكولم ئېكس (Malcolm X «مالىك شەھباز»): نىيۇيوركتىكى 7 - نۇمۇرلۇق ئىبادەتخانىسىنىڭ رەئىسى بولغان. ناتىق ۋە مۇتەپەككۈر كىشى ئىدى. ئەرەبىستاننىڭ شەرقىنى كەزگەن 1963 - يىلى ھەج قىلغان. ھەجدىن قايتقاندىن كېيىن ئېرقىچى ھەرىكەتنىڭ پىرىنسىپلىرىنى ئەيىپلىگەن ۋە ئۇنىڭغا قارشى تۇرۇپ، «ئەھلى سۈننەت جامائىتى» نامىدا بىر پىرقە شەكىللەندۈرگەن. ئۇ 1965 - يىلى 21 - فېۋرال سۈيىقەست بىلەن ئۆلتۈرۈلگەن.

◊ لويس فەرراخان: 1950 - يىلى ئىسلامغا كىرگەن. مالكولم ئېكسقا ۋارىسلىق قىلىپ، 7 - نۇمۇرلۇق ئىبادەتخانىسىنىڭ رەئىسى بولغان. ئومۇمىي ناتىق، يازغۇچى ۋە لېكسىيەلەر بېرىدىغان كىشى ئىدى. ئۇنىڭ ھازىر پولكوۋنىك قازافى بىلەن كۈچلۈك ئالاقىسى بار. ئۇ، نېگىرلار ئىجتىمائىي ۋە سىياسىي ھوقۇقلىرىغا تولۇق ئېرىشەلمىگەن ئەھۋال ئاستىدا ئامېرىكىدا بىر مۇستەقىل نېگىرلار دۆلىتى قورۇشقا چاقىرىدۇ.

◊ ۋالاس ۋ. مۇھەممەد (ۋارىسۇددىن مۇھەممەد، دەپ ئاتىلىدۇ): 1933 - يىلى 30 - ئۆكتەبىر كۈنى دىتروئىتتا دۇنياغا كەلگەن. 1958 - 1960 - يىللىرى فىلادېلفىيا ئىبادەتخانىسىدا ھەرىكەتنىڭ رەئىسلىك ۋەزىپىسىنى ئۆتىگەن. 1967 - يىلى ھەج پەرزىنى ئادا قىلغان. ئۇنىڭ سەئۇدى ئەرەبىستانى پادىشاھلىقىغا بولغان زىيارىتى كۆپ قېتىم تەكرارلانغان.

- 1964 - يىلى ھەرىكەتتىن ئايرىلىپ، ئاتىسىنىڭ پىرىنسىپلىرىنى تاشلىغان، ئەمما ئاتىسىنىڭ ۋاپاتىدىن بەش ئاي ئىلگىرى ھەرىكەتنى ئىچكى قىسمىدىن ئىسلاھ قىلىشنى ئويلاپ ھەرىكەتكە قايتقان.

- ھىجرىيە 1397، مىلادى 1977 - يىلى نيۇيوركتىكى «دۇنيا ئىسلام بىرلىگى» نىڭ شۆبىسى تەرىپىدىن نيۇجىرسىي ۋىلايىتىدە چاقىرىلغان قورۇلتايغا قاتناشقان.

- 1975 - يىلى دىكابىردا ۋاشىنگتوندىكى «ئىسلام مەركىزى» نى زىيارەت قىلغان.

- 1977 - يىلى كانادادا چاقىرىلغان ئىسلام قورۇلتىيى ھەيئىتىنىڭ بېشىدىن ئورۇن ئالغان. ھەر قېتىمدا ئىسلامىي يۈزلىنىشنىڭ سەمىيىتىنى ئېلان قىلاتتى. جامائىتى ئىچىدىكى توغرا بولمىغان قاراشلارنى ئۆزگەرتىشكە ھەرىكەت قىلاتتى.

- 1976 - يىلى سەئۇدى ئەرەبىستان پادىشاھلىقى، تۈركىيە ۋە بىر قانچە شەرق ئەللىرىنى زىيارەت قىلغان. ئۇ، بارغان دۆلەتلىرىدە يوقىرى دەرىجىلىك كىشىلەر بىلەن كۆرۈشەتتى.

- 1975 - يىلى جامائىتىگە رەھبەرلىك قىلىشتا تايىنىدىغان كىشىلەرنىڭ ئىسمىلىرىنى ئېلان قىلغان بولۇپ، ئۇلارنىڭ ئاساسلىقلىرى:

* خاس يارىدەمچىلىرى كەرىم ئابدۇلئەزىز، د. نەئىم ئەكبەر.

* تەشكىلات باياناتچىسى: ئابدۇلھەلىم فەرخان.

* مەدەنىي ساھەدىكى مەسلىھەتچىلىرى: د. ئابدۇلئەلىم شەھباز، د. فاتىمە ئەلى ۋە فەھمىيە سۇلتان.

* باش كاتىپ: جون ئابدۇلھەق.

* ئەسكەرىي قۇماندان رەئىسى: ئەلجىھ مۇھەممەد ئىككىنچى.

◆ رىموند شەرىپ: باشتا ئىسلام سەمەرىسى (Fruit of Islam) ناملىق ھەرىكەتنىڭ مۇداپىئە باش قوماندانى بولغان، ئارقىدىن ئادالەت مىنىستىرى بولۇپ ئىشلىگەن. بۇ ھەرىكەتكە 1937 - يىلىدىن، يەنى تەسىس قىلىنىشىدىن بويان «F.O.I» قىسقا ھەرپلىرى بىلەن ئىشارە قىلىندۇ.

◆ ئەمىيە رەسۇل: ئاياللارنى جانلاندۇرۇش ئاپپاراتىنىڭ مەسئۇلى (M.G.T).

◆ د. ماىكىل رەمادان: بارلىق مەسچىتلەر كومىتېتلىرىنىڭ ۋەكىلى ۋە يىتەكچىلىك قىلىش كومىتېتىنىڭ رەئىسى.

◆ سىرون مەھدى: 1967 - يىلى ھەرىكەتكە قوشۇلغان. ئۇ 1976 - يىلى تەشكىللەنگەن «Blingt Arrest Pioneer Patrol» نامى ئاستىدا، ھەرىكەت ئەزالىرى ئارىسىدىكى چىرىكلىك ۋە ئىجتىمائىي ئاپەتلەرنى ئېنىقلاش ھەيئىتىنىڭ رەئىسى بولغان. بۇ ھەرىكەتكە «F.O.I» نىڭ ئورنىغا «B.A.P.P» قىسقا ھەرپلىرى بىلەن ئىشارە قىلىندۇ.

◊ ئىبراھىم كامالۇددىن: جەنۇبى چىكاگو رايۇنى يەرلەشتۈرۈش پىلانغا رىياسەتچىلىك قىلىدىغان يېڭى زېمىن گۇرۇپپىسى (N.E.T) ھەيئىتىنىڭ يىتەكچىسى.

◊ سۇلتان مۇھەممەد: ئەلجاھ مۇھەممەدنىڭ نەۋرىلىرىنىڭ بىرى بولۇپ، ئۇنىڭ ئىسلامنى ياخشى چۈشىنىدىغانلىقى ئىلگىرى سۈرىلىدۇ. ئۇ ۋاشىنتوندا ئىمام بولغان. ئۇ، ئىمام مۇھەممەد ئىبنى سەئۇد ئىسلام ئۇنۋېرسىتىتىدا ئوقۇيتتى، ھىجرىيە 1410 - يىلى رىيادتا ۋاپات بولغان.

◊ مۇھەممەد ئەلى كىلاي: مەشھۇر خەلقئارالىق بوكسىيورچى. ئېيتىشلارغا قارىغاندا، مالكولم ئېكسنىڭ ئۇنى ھەرىكەتكە جەلپ قىلغان. ئۇ، ھەرىكەتنىڭ رەھبەرلىكىنى قولغا ئالغان ۋالاس مۇھەممەد تەرىپىدىن جامائەتنىڭ مۇھىم ئىشلىرىنى پىلانلاش ئۈچۈن تەسىس قىلىنغان مەجلىس ئەزالىرىنىڭ بىرى ئىدى.

پىكىر ۋە ئېتىقادلار:

شۇنى ھېس قىلىش كېرەككى، بۇ ھەرىكەتنىڭ پىكىرلىرى ئۇنى ئىدارە قىلىدىغان باشلىقنىڭ قاراشلىرىنىڭ تەسىرىگە ئۇچرىغان ھالدا تەدرىجى تەرەققىي قىلغان. شۇنىڭ ئۈچۈن ھەرىكەتنىڭ تەرەققىياتىنى ئۈچ مەزگىلگە ئايرىش لازىم (فەرراخانىيە بابىغا قاراڭ).

بىرىنچى: ۋالېيس د.فارد مەزگىلى:

◊ بۇ تەشكىلات تەسىس قىلىنغاندىن تارتىپلا «ئىسلام ئۈمىتى» نامى بىلەن تونۇلغانىدەك، «يوقىلىپ بايقالغان ئىسلام ئۈمىتى» دېگەن باشقا بىر ئىسىم بىلەنمۇ تونۇلغان. ئاساسلىق نىشانلىرى تۆۋەندىكىچە گەۋدىلەنگەن:

- ھۆرلۈك، باراۋەرلىك، ئادالەتكە چاقىرىشنى تەكىتلەش ۋە جامائەتنىڭ ئەھۋالىنى راۋاجلاندۇرۇش ئۈچۈن پائالىيەت ئېلىپ بېرىش.

- كۈچىنى قارا تەنلىكلەرنىڭ يوقۇرى ئورۇنىدا تۇرىدىغانلىقى ۋە ئۇنىڭ ئەسلى (ئىنسان - ت) ئىكەنلىكىگە مەركەزلەشتۈرۈش، ئۆزلىرىنىڭ ئەسلى ئافرىقا ئىرقىغا مەنسۇپ ئىكەنلىكىنى تەكىتلەش، ئاق تەنلىكلەرگە ھۇجۇم قىلىش ۋە ئۇلارنىڭ «شەيتانلار» دەپ سۈپەتلەش.

- بەزى پىكىرلىرىنى مۇقەددەس كىتابتىن ئېلىشنى داۋاملاشتۇرۇش بىلەن بىرگە، ئەگەشكۈچىلىرىنى تەۋرات ۋە ئىنجىلدىن قۇرئان كەرىمگە بوراش ئۈچۈن پائالىيەت ئېلىپ بېرىش.

ئۇنىڭ باشلىقى ئىككى تەشكىلات تەسىس قىلغان: بىرى ئاياللارغا خاس بولۇپ ئۇنىڭغا «مۇسۇلمان قىزلىرىنى تەربىيەلەش» (Training Muslim Girls) دەپ نام بەرگەن، بۇ تەشكىلات قىسقارتىلىپ T.M.G دەپ ئاتىلىدۇ. ئىككىنچىسى، ھەرىكەتنى ھېمايە قىلىدىغان ۋە ئۇنىڭ ئىجتىمائىي، سىياسىي ئورنىنى

كۈچلەندۈرىدىغان كۈچلۈك ھەربىيلەرنى يىتىشتۈرۈش مەقسىتىدە قورۇلغان ئەرلەرگە خاس تەشكىلات بولۇپ، ئۇنىڭغا «ئىسلام سەمەرىسى» دەپ نام بېرىلگەن.

ظەككەنج: ظەلجەھ مۇھەممەد مەزىنە:

◆ ئەلجەھ مۇھەممەد ئىلاھنىڭ غەيب نەرسە ئەمەسلىكىنى، ئۇنىڭ بىر ئىنساندا مۇجەسسەم بولۇشى كېرەكلىكىنى، ئۇ ئىلاھ چۈشكەن ئىنسان، يەنى فارد ئىكەنلىكىنى، ئۇنىڭ دۇئا ۋە ئىبادەت قىلىشقا ئەرزىيدىغانلىقىنى ئېلان قىلغان. ئۇ بۇ ئارقىلىق جامائىتىنىڭ پىكىرىگە باتىنى چۈشەنچىلەرنى كىرگۈزگەن.

◆ ئۇزىنى پەيغەمبەر ئورنىدا قويغان ۋە ئىلاھنىڭ رەسولى، دېگەن لەقەم بىلەن سۈپەتلىنىشكە باشلىغان. (Messenger of Allah).

◆ ئۇ ئەگەشكۈچىلىرىگە قىمار ئويناش، ھاراق ئىچىش، تاماكو چىكىش، تائام ۋە زىناغا بىرىلىپ كىتىشلەرنى ھارام قىلغان، ئايال كىشىنىڭ يات ئەر بىلەن ئارىلىشىشىنى چەكلىگەن، ھەرىكەتكە قاراشلىق قىز - ئوغۇللارنى ئۆز ئارا ئويلىنىشىگە قىزىقتۇرغان ۋە ئۇلارنىڭ كۆڭۈل ئېچىش ئورۇنلىرى، ئاممىۋىي يىغىلىشلارغا بىرىشتىن توسقان.

◆ قارا تەنلىكلەرنى يۈكسەكلىككە كۈتىرىشتە چىڭ تۇرۇش، ئۇلارنىڭ بارلىق ياخشى مەنىلەرنىڭ مەنبەسى، دەپ قاراش بىلەن بىرگە ئاق تەنلىكلەرنى ئىزچىل پەس كۆرۈپ كەلگەن، ئۇلارنى پەسلىك، تۈۋەنلىك بىلەن سۈپەتلىگەن. ھەرىكەتنىڭ كۆڭۈل بۆلۈش نوقتىسىنىڭ سۆزسىز ھالدا نېگىرلار ئىكەنلىكىدە گەپ يوق بولۇپ، بۇ ساھەدە مۇنازىرە قىلىشنىڭ كىچىكىنىمۇ ئورنى يوق.

◆ ئەلجەھ مۇھەممەد پەقەت قول بىلەن تۇتۇش مۇمكىن بولىدىغان نەرسىلەرگىلا ئىشىنىدۇ. بۇنىڭغا ئاساسەن، ئۇ پەرىشتىلەرگە ئىشەنمەيدۇ، تەننىڭ ھەشىر قىلىنىدىغانلىقىنىمۇ ئىشەنمەيدۇ. ئۇنىڭ نەزىرىدە ھەشىر ئامپىرىكىلىق نېگىرلارنىڭ ئەقلىي جەھەتتىن ھەشىر قىلىنىشىدىن باشقا نەرسە ئەمەس.

◆ ئۇ پەيغەمبەرلىكنىڭ مۇھەممەد ئەلەيھىسسالام بىلەن ئاخىرلاشقانلىقىغا ئىشەنمەيدۇ ۋە ئۆزىنىڭ پەيغەمبەرلەرنىڭ ئاخىرىقىسى ئىكەنلىكىنى ئېلان قىلىدۇ، چۈنكى ھەرقانداق پەيغەمبەر ئۆز قەۋمىنىڭ تىلى بىلەن ئەۋەتىلىدۇ. ئۇ، يەنى ئەلجەھ مۇھەممەد فارىد تەرىپىدىن ئۆزىنىڭ نېگىر قەۋمىنىڭ تىلى بىلەن ۋەھىي قىلىنىدىغان پەيغەمبەر بولۇپ ئەۋەتىلگەن.

◆ ئۇ ساماۋىي كىتابلارغا ئىشىنىدۇ، ئەمما، ئۆزىنىڭ نېگىر قەۋمىگە خاس بىر كىتابنىڭ نازىل بولىدىغانلىقىغا ۋە ئۇنىڭ ئىنسانىيەتكە بىرىلىدىغان ئەڭ ئاخىرقى ساماۋىي كىتاب بولۇپ قالدىغانلىقىغا ئىشىنىدۇ.

◆ ئۇنىڭ دەۋرىدە قىلىنغان ناماز بولسا مەككىگە يۈزلەندۈرۈش، يەنە بىر تەرەپتىن فاردنىڭ ئوبرازىنى كۆز ئالدىغا كەلتۈرۈش بىلەن بىرگە فاتىھە سۈرىسى ياكى بىر قانچە ئايەت ۋە دۇئا ئوقۇشتىن ئىبارەت ئىدى. بۇ ناماز كۈندە بەش ۋاخ ئوقۇلاتتى.

◆ رامزان رۇزىسىنىڭ ئورنىغا ھەر يىلى دىكابىر ئېيىدا رۇزا تۇتۇش.

- ◆ ھەر بىر ئەزا كىرىمىنىڭ ئوندىن بىرىنى ھەرىكەتكە تاپشۇرىدۇ.
- ◆ پىكىرلىرىنى ئىزاھلايدىغان بىر قاتار كىتابلارنى يازغان. ئۇلار:
- (ئامېرىكىدىكى) «قارا ئادەمگە ئۈچۈر» (Message to the Black Man).
- «نجىتكارىمىز يېتىپ كەلدى» (Our Saviour Has Arrived).
- «يۈكسەك ھېكمەت» (Supreme Wisdom).
- «ئامېرىكىنىڭ يېقىلىشى» (The Fall of America).
- «ياشاش ئۈچۈن قانداق يېيىش؟» (How to Eat to Live).
- ◆ ئۆزلىرىنىڭ تەشۋىقات ۋاستىسى سۈپىتىدە بىر گېزىت تەسىس قىلغان بولۇپ، ئۇنىڭغا «مۇھەممەد سۆزلەيدۇ» (Muhammad Speaks) دەپ نام بەرگەن.
- ئۈچىنچى: ۋارىسۇددىن مۇھەممەد مەزگىلى:
- ◆ 1975 - يىلى 24 - نويابىر، ۋارىسۇددىن تەشكىلاتىغا پەيغەمبەر ئەلەيھىسسالامنىڭ مۇئەزرىنى بىلال ئەلھەبەشىنىڭ ئىسمىغا ئاساسلىنىپ "بىلالچىلار" دېگەن بىر يېڭى ئىسمىنى تاللىغان.
- ◆ 1975 - يىلى 19 - ئىيۇن، ۋارىسۇددىن ئاق تەنلىكلەرنىڭ بۇ ھەرىكەتكە قاتنىشىشىنى چەكلەش توغرىسىدىكى قانۇننى ئەمەلدىن قالدۇرغان. 1976 - يىلى 25 - فېۋرال، پائالىيەت زالىرىدا ھەرىكەتكە قوشۇلغان ئاق تەنلىكلەر نېگىرلار بىلەن يانمۇ يان تۇرغان ھالدا كۆزگە چېلىقىشقا باشلىغان.
- ◆ «كۆك كۆزلۈك كاپىكاز شەيتىنى ئاق تەنلىكلەرگە ۋەكىللىك قىلىدۇ» دەپ قارىلىدىغان ئامېرىكىنىڭ بايرىقى تەشكىلاتنىڭ بايرىقىنىڭ يېنىغا قويىلىدىغان بولغان.
- ◆ 1975 - يىلى 29 - ئاۋغۇست، رامىزان رۇزىسىنى تۇتۇش ۋە رۇزا ھېيىت ئۆتكۈزۈشنىڭ زۆرۈرلىكى توغرىسىدا قارار چىقىرىلغان.
- ◆ 1975 - يىلى 14 - نويابىر، «مۇھەممەد سۆزلەيدۇ» گېزىتىنىڭ ئىسمى «بىلالچىلار خەۋەرلىرى» گە ئۆزگەرتىلگەن، بىر مەزگىل ئۆتكەندىن كېيىن «مۇسۇلمان گېزىتى» قىلىپ ئۆزگەرتىلگەن.
- ◆ ئۇ ئۆزىنىڭ ئۇنۋانىنى «رەئىسلەرنىڭ رەئىسى» نىڭ ئورنىغا «ئىمام ئەكبەر» گە ئۆزگەرتكەنلىكىنى ئېلان قىلغان. ئۇ يەنە «ئىبادەتخانىلارنىڭ باشلىقلىرى» دېگەن سۆزنى ئىمام سۆزىگە ئالماشتۇرۇپ، ئۇلارنىڭ پائالىيەت دائىرىسىنى دىنىي ئىشلارغا يېغىنچاقلاپ قويغان. باشقا ئىشلارنى ھەرىكەتنىڭ رەھبەرلىك ئورنىدىكى كىشىلەرگە تەقسىمات بويىچە بۆلۈپ بەرگەن.
- ◆ ئىبادەتخانىلار ناماز ئوقۇغىلى بولغۇدەك شەكىلدە ھازىرلانغان.
- ◆ 1975 - يىلى 3 - ئۆكتەبىر، نامازنىڭ مۇسۇلمانلار تەرىپىدىن ئوقۇلۇۋاتقان ساغلام شەكلى بويىچە بەش ۋاقىت ئوقۇلىشى ئۈچۈن بۇيرۇق چىقارغان.

◊ ئىسلامىي ئەدەب - ئەخلاق، ھۇزۇر، گۈزەل كىيىنىش ۋە ئاياللارغا نىسبەتەن شەرىئىي كىيىملەرنى كىيىش مەسىلىلىرى تەكىتلەنگەن.

◊ ھەرىكەتكە قاراشلىق دەۋەتچىلەر تۈرمىلەرنى زىيارەت قىلىپ، مەھبۇسلارنى ئىسلامغا چاقىرىش بىلەن مەشغۇل بولىدۇ. بىخەتەرلىك دائىرىلىرى تۈرمىلەردىكى جىدەلخور، بۇيرۇققا بوي سۇنمايدىغان نېگىر مەھبۇسلارنىڭ يالغۇز ئىسلامنى قوبۇل قىلىشى بىلەنلا دۇرۇستلاشقانلىقى ۋە قائىدىلەرگە رىئايە قىلىدىغان بولغانلىقىنى بايقاشقان. شۇنىڭ ئۈچۈن، دەۋەتچىلەرنىڭ مەھبۇسلار ئارىسىدا تەبلىغ قىلىشى مۇناسىۋەتلىك دائىرىلەرنى مەمنۇن قىلىدۇ.

◊ فارد ۋە ئەلجاھ مۇھەممەد دەۋرلىرىدىن باشلاپ ھەرىكەت تەرىپىدىن خاتا قوبۇل قىلىنغان ئىسلامىي چۈشەنچىلەرنى توغرىلاش ۋە تۈزىتىشكە تىرىشقان.

◊ يۇقىرىدا بايان قىلغانلىرىمىز ھەرىكەتنىڭ مۇكەممەل شەكىلدە ئىسلامىي يۈزلىنىشتە ئىكەنلىكىگە دالالەت قىلمايدۇ. بىراق بۇلار، ھەرىكەتنىڭ پىكىر ۋە ئېتىقادلىرىدا ئىلگىرىكىگە سېلىشتۇرغاندا كۆرىنەرلىك ياخشىلىنىشلارنىڭ بولغانلىقىغا ئىشارە قىلىدۇ. بۇ ھەرىكەت ھېلىھەم ھەقىقىي ئىسلامىي سىزىققا چۈشىشى ئۈچۈن ئەقىدىۋىي ۋە ئەمەلىي ئىسلاھاتلارغا ئىھتىياجلىق.

◊ كېيىنكى مەزگىللەردىكى ھەرىكەتنىڭ رەھبەرلىرى ئارىسىدا ئىشلار قالايمىقانلىشىپ كەتكەن. بۇ خىل قالايمىقانچىلىقلار نەتىجىسىدە ۋارسۇددىن 1985 - يىلى 25 - ماي، جامائەتنى ئەمەلدىن قالدۇرۇپ، بارلىق شۆبىلىرىنىڭ يەككە ھالدا خىزمەت قىلىشىغا رۇخسەت بېرىشنى ئېلان قىلىشىمۇ مەيدانغا كەلگەن. دېمەك، ھەر كۈن ھەرىكەتنىڭ تەقدىرىدە يېڭى ئۆزگۈرۈشلەر بولۇپ تۇراتتى.

◊ ھەرىكەتنى ئۆزىگە قارىتىش ۋە ئۆز خاھىشلىرى بويىچە ئىدارە قىلىش مەقسىتىدە بىر تەرەپتىن پولىكونىك قازافىي، يەنە بىر تەرەپتىن ئىران كۈچ چىقارماقتا. ئۇنىڭدىن يېڭى كىشىلەر يىتىشىپ چىقىپ، رەھبەرلەر بېسىلىپ قالماقتا، بۆلۈنۈش ھەممىگە ئورتاق تەھدىد تۈسنى ئالماقتا.

◊ بۇ جامائەت بىر قانچە تۈرلۈك ئىسىم بىلەن تونۇلغان بولۇپ، ئاخىرىقى ئىسمى «غەربتىكى ئىسلام ئۈمىتى» (The Nation of Islam in the West).

پىكىر ۋە ئەقىدىلەرنىڭ يىلتىزلىرى:

◊ بۇ ھەرىكەت ئىلگىرى نېگىرلار ئارىسىدا ئوتتۇرىغا چىققان ئىككى كۈچلۈك ھەرىكەتنىڭ يىمىرىلىشى ئاساسىدا مەيدانغا كەلگەن. ئۇ ئىككى ھەرىكەت:

- ئامېرىكىلىق زەنگى تىموسىي نوبىل درېۋ ئەلى (1886 - 1929م) تەرىپىدىن 1913 - يىلى قورۇلۇپ تارقىتىلىشقا باشلىغان مۇرىي ھەرىكىتى. بۇ ھەرىكەت ئوخشاش بولمىغان ئىجتىمائىي پىرىنسىپلار ۋە دىنى ئەقىدىلەر ئارىلىشىپ كەتكەن بىر چاقىرىقنى مەركەز قىلىدۇ. ئۇلار ئۆزلىرىنى مۇسۇلمان، دەپ قارايدۇ. ئۇلارنىڭ ھەرىكىتى داھىسىنىڭ ۋاپاتىدىن كېيىن ئاجىزلاپ كەتكەن.

- ماركوس گارۇبىي (1887 - 1940م) نىڭ تەشكىلاتى. بۇ، 1916 - يىلى Universal Negro Improvement Association نامى ئاستىدا نېگىرلار ئۈچۈن قورۇلغان بىر سىياسىي تەشكىلات ئىدى. بۇ ھەرىكەت مەسىھ ۋە ئۇنىڭ ئانىسىنىڭ قارا تەنلىك ئىكەنلىكىنى قوبۇل قىلىش شەرتى ئاساسىدىكى «خىرىستىيان ھەرىكىتى» دەپ سۈپەتلىنىدۇ. 1925 - يىلى ئۇنىڭ داھىسى ئامېرىكىدىن سۈرگۈن قىلىنغان بولۇپ، بۇ ئىش ئۇ ھەرىكەتنىڭ يوقىلىشىغا سەۋەب بولغان.

◆ شۇنىڭ ئۈچۈن، بۇ ھەرىكەتنى ئىسلامغا، نېگىرلارنى ئاق تەنلىكلەرنىڭ ھۆكۈمرانلىقىدىن قۇتقۇزىدىغان، ئۇلارنى ھوقۇق، ئىگىلىك ۋە ئورۇنلىرى بولغان ئالاھىدە ئۆزگىچىلىكلەرگە ئىگە بىر ئۆمەت قىلىپ چىقىدىغان بىر روھىي مىراس سۈپىتىدە قارايتتى، دېيىش مۇمكىن.

◆ ھەرىكەتنىڭ ئاساسلىق قۇرغۇچىسى ئەلجاھ مۇھەممەد ئىسلامدىن ئالغان پىكىرلىرىدىن سىرت، تەۋرات ۋە ئىنجىلدىكى پىكىرلەرنىڭ ۋە ئامېرىكا قوشما شىتاتلىرىدىكى ئىرقىي كەمسىتىش قاتارلىقلارنىڭ تەسىرىگە ئۇچىرىغان.

تارقىلىشى ۋە تەسىر دائىرىسى:

◆ ئامېرىكىدىكى نېگىرلارنىڭ سانى 35 مىليۇندىن ئارتۇق بولۇپ، ئۇلارنىڭ ئىچىدە بىر مىليۇندەك مۇسۇلمان بار.

◆ ئۇلار مەسچىتلىرىنى «ئىبادەتخانىلار» (Temples)، دەپ ئاتىشاتتى. ئۇلارنىڭ ھازىر ئامېرىكىنىڭ ئوخشىمىغان شەھەرلىرىدە سەكسەن شۆبىسى ۋە ئامېرىكا بويىچە ئاتمىشتىن ئارتۇق ئېنىستىتوتلىرى بار. ئۇلار ھەر كۈنى بىرىنچى سائەتلىك دەرىسنى ئىسلام دىنىنى ئۆگىتىش ئۈچۈن ئايرىغان.

◆ قارا تەنلىك مۇسۇلمانلار دىتروىت، چىكاگو، ۋاشىنگتون ۋە ئامېرىكىنىڭ كۆپ ساندىكى چوڭ شەھەرلىرىگە مەركەزلەشكەن بولۇپ، مۇستەقىل دۆلەت قورۇش ئارمانلىرى بار. ئۇلار نېگىرلار مەسىلىسىنى ئومۇميۈزلۈك ھېمايە قىلىدۇ.

يۇقىرىقىلاردىن شۇ نەرسە ئايدىڭلىشىدۇكى: غەربتىكى ئىسلام ئۆمىتى بىر پىكرىي ئېقىم ھەرىكىتى بولۇپ، ئۆزىنى ئىسلامغا مەنسۇپ، دەپ قارىغان. ئەمما، ئۇ ئۇزۇن مۇددەت، يەنى دەسلەپكى مەزگىللىرىدە ئىسلامنىڭ ماھىيەت ۋە مەزمۇنىدىن يىراق ياشىغان. گەرچە ئۇ ئەگەشكۈچىلىرىنى قۇرئان كەرىمگە ئەگىشىشكە ئۆزگەرتىشكە چاقىرىغان بولسىمۇ، ئىزچىل ھالدا تەۋرات ۋە ئىنجىلدىن ئىدىيىلەرنى ئېلىش پىكرىدە قالغان. ئىككىنچى مەزگىلىدە باتىنىي چۈشەنچىلەرگە ئەگىشىپ، ئىلاھنىڭ غەيب ئەمەسلىكى، ئۇنىڭ مۇئەييەن شەخستە مۇجەسسەم بولۇشى كېرەكلىكى، ئۇ كىشىنىڭ بولسا، (شۇلارنىڭ دەۋالىرىغا كۆرە) ئەمەلىيەتتە ئىلاھ ئۇنىڭ بىلەن بىرلىشىپ كەتكەن فارد ئىكەنلىكىنى ئوتتۇرىغا قويغان. پەيغەمبەرلىك رىئالىسىنىڭ مۇھەممەد ئەلەيھىسسالام بىلەن ئاخىرلاشمايدىغانلىقى، نېگىرلارغا بىر ساماۋىي كىتابنىڭ نازىل بولىدىغانلىقىدىن بىشارەت بىرىلگەنلىكى ۋە رامزان رۇزىسىنىڭ ئورنىغا دىكابىر ئېيىدا رۇزا تۇتۇش كېرەكلىكى قاتارلىقلارنى ئىلگىرى

سۈرگەن. ئۈچىنچى مەزگىلدە بۇ تەشكىلات، پەيغەمبەر ئەلەيھىسسالامنىڭ مۇئەزرىنى بىلال ئەلەبەشىينىڭ ئىسمىغا ئاساسەن «بىلالچىلار» دېگەن يېڭى ئىسمىنى قوللانغان. ۋارىسۇددىن مۇھەممەد ئۇلاردىكى سابىق ئىسلامىي چۈشەنچىلەرنى توغرىلاش بىلەن بىرگە نامازنى توغرا، ساغلام شەكلى بويىچە ئوقۇشقا بۇيرىغان ۋە ئۇلارنىڭ ھەقىقىي يۈزلىشىنى ئىسلامنىڭ ھەق چۈشەنچىلىرى بىلەن باشلانغان.

ئەتراپلىق مەلۇمات ئۈچۈن پايدىلىنىش مەنبەلىرى:

- دوكتور ج. ئەرىك لىنكولن: المسلمون الزوج في أمريكا، (تەرجىمە قىلغۇچى: ئۆمەر دىراۋىي) - ئەلئىلمۇ لىلمەلايىن نەشرىياتى، بىرىنچى نەشرى - بېيرۇت، 1964م.
- مۇھەممەد يۇسۇف شەۋارىبىي: الإسلام في أمريكا، ئەرەب بايان كومىتېتى - قاھىرە، 1379ھ/1960م.
- د. ئابدۇلۋاھەب ئىبراھىم ئەبۇ سۇلەيمان: منظمة إيجا محمد الأمريكية، بىرىنچى نەشرى - شۇرۇق نەشرىياتى - جىددە، 1399ھ/1979م.
- ئابدۇللاھ ئەھمەد دارىي: الوجود الإسلامي في الولايات المتحدة الأمريكية، بىرىنچى نەشرى - سەئۇدى ئەرەبىستانى پەن - مەدەنىيەت جەمئىيىتى باقمخانىسى - جىددە، 1403ھ/1983م.
- بىلال فلىبىس: الفرق الباطنية المعاصرة في الولايات المتحدة، پادىشاھ سەئۇدى ئۇنۋېرسىتېتى پىداگوگىكا پاكولتېتىغا سۇنۇلغان ماگىستىرلىك دىسسىرتاتسىيىسى - رىياد، 1405ھ/1984م.
- مەھمۇد ئەھمەد شاكىر: المسلمون تحت السيطرة الرأسمالية، ئەلمەكتەپ ئەلئىسلامى، بىرىنچى نەشرى - بېيرۇت، 1397ھ.
- د. ئەلى مۇنتەسىر ئەلكىتتانىي: المسلمون في أوروبا و أمريكا، ئىدرىس نەشرىياتى، بىرىنچى نەشرى - رىيات، 1396ھ.
- «ئەلمۇسلىمۇن» ژۇرنىلى، 1405ھ/20/9 (1985م/8/6).
- «ئەلمۇستەقبەل» ژۇرنىلى، 422 - سان، 23 - مارت، 1985م.
- سەئۇدى ئەرەبىستان «ئەلجەزىرە» گېزىتى، 1683 - سان، 12 - مۇھەررەم، 1397ھ (2 - يانۋار، 1977م).
- «ئىسلام دۇنياسى خەۋەرلىرى» گېزىتى، 470 - سان، 23 - رەبىئۇل ئەۋۋەل، 1396ھ، مەككە مۇكەررەمەدىكى دۇنيا ئىسلام بىرلىكى تەرىپىدىن نەشر قىلىندۇ. شۇنىڭدەك 510 - سان، 1397ھ/20/1.

«ئەلمۇجتەمەئە» ژۇرنىلى – كۈۋەيت، 428 – سان، 1399ھ/3/28 (30 – مارت، 1979م).